



L-FKNK tigi fi kliem BirdLife Malta

Issa qed tgħid lill-gvern biex japplika l-moratorju fuq il-gamiam meta l-gvern messu ilu li għamel dan. Flok stenna lill-FKNK, messu qagħad fuq il-fatti xjentifiċi li ma jmerihom ħadd

Filwaqt li tiddikjara li mhux l-iskop tagħha li tidhol fl-ebda konfrontazzjoni mal-Federazzjoni Kaċċaturi Nassaba Konservazzjonisti (FKNK) jew mal-kaċċaturi, BirdLife Malta tiddikjara li hi tibbaża l-argumenti tagħha biss fuq il-fatti. U l-fatti xjentifiċi fil-każ tal-Gamiema (European Turtle Dove) huma li din giet ikklassifikata bħala speċi vulnerabbli mill-Unjoni Internazzjonali għall-Konservazzjoni tan-Natura (IUCN) minħabba tnaqqis drastiku fil-popolazzjoni tagħha fl-aħħar snin.

F'konferenza tal-aħbarijiet li indirizzat dalgħodu dwar dan, l-FKNK issa giet fi kliem BirdLife Malta u minkejja li qed titfa' dubji fuq id-deċiżjoni tal-IUCN li tpoġġi lill-Gamiema fuq ir-*Red List* ta' speċi taħt theddida u fuq iż-żmien li fih ittiegħdet din id-deċiżjoni, qed tipproponi li l-Gvern Malti japplika l-moratorju fuq il-kaċċa għall-gamiam fir-rebbiegħa.

Dan ifisser li filwaqt li qabel kien qed jingħad li mhux veru li l-gamiema tinsab fil-periklu, issa l-FKNK qed taċċetta li dan l-għasfur jinsab fi stat vulnerabbli. BirdLife Malta tilqa' din id-dikjarazzjoni tal-FKNK għalkemm tiddikjara li l-Gvern messu ilu li għamel moratorju fuq il-kaċċa tal-gamiam fir-rebbiegħa u m'għandux jiddeċiedi dwar dan sempliciment għax tkellem *lobby group* imma għandu joqgħod fuq il-fatti.

Wiegħed irid jistaqsi wkoll x'wassel verament lill-FKNK biex tiegħu din id-deċiżjoni. Aktar u aktar minħabba li l-Federazzjoni stess indikat li l-Kummissjoni Ewropea diġà bagħtet l-ewwel twissija lill-Gvern Malti u implikat li dan jista' jkun l-ewwel pass biex Malta terġa' tittiegħed quddiem il-Qorti Ewropea biex din id-darba l-kaċċa fir-rebbiegħa titwaqqaf darba għal dejjem.

L-argument li ilha tagħmel BirdLife Malta kontra l-kaċċa fir-rebbiegħa hu mibni fuq prinċipju sagrosant – dak li f'dan l-istaġun l-aktar għasafar b'saħħithom ikunu fi triqithom biex ibejtu.

Apparti minn dan, jibqa' l-fatt li l-argumenti xjentifiċi tal-IUCN mhu jmerihom ħadd ħlief l-istess FKNK. Il-fatt li nbidel l-*istatus* tal-gamiema għax din l-ispeċi naqset sew u issa tinsab fil-periklu tal-estinzjoni illum ma jiċċdu ħadd.

Wieħed irid ifakkar li fost il-membri tal-International Union for the Conservation of Nature (IUCN), li għandha kredibbiltà internazzjonali f'dan il-qasam, hemm il-FACE – il-Federazzjoni Ewropea tal-Assoċjazzjonijiet tal-Kaċċa u l-Konservazzjoni – li tagħha l-FKNK ta' Malta hija membru.

Fid-dawl ta' dan, BirdLife Malta tistenna li l-Gvern u l-Kummissjoni Ewropea jagħtu widen lill-fatti xjentifiċi u jieħdu l-azzjoni meħtieġa. Il-pass tal-lum jista' jfisser raġuni oħra biex BirdLife Malta u l-FKNK jikkoperaw aktar f'dan ir-rigward.

Imma r-raġuni ma tridx forza. U l-fatti ma jista' jmerihom ħadd. Aħseb u ara kemm jistgħu jiġu injorati.

TMIEM

Għal aktar informazzjoni, ikkuntattja lil:

Nathaniel Attard

Communications Manager

Cell: 9947 4705

Email: nathaniel.attard@birdlifemalta.org

Mark Sultana

CEO

Cell: 7949 3239

Email: mark.sultana@birdlifemalta.org

Ħoloq utli:

Iż-żieda tal-Gamiema mar-Red List tal-IUCN

<http://www.iucnredlist.org/details/22690419/0>

Detalji xjentifiċi dwar il-Gamiema

<http://www.birdlife.org/datazone/species/factsheet/22690419>

Ritratti:

Għażla ta' ritratti tal-Gamiema (European Turtle Dove) *Streptopelia turtur*

(Ritratti ta' Aron Tanti)